



IL-KUMMISSJONI
EWROPEA

Brussell, 26.11.2019
COM(2019) 601 final

ANNEX

ANNESS

tar-

RAPPORT TAL-KUMMISSJONI LILL-PARLAMENT EWROPEW U LILL- KUNSILL

**Id-disa' rapport mill-Kummissjoni dwar l-operat tal-arrangamenti ta' spezzjoni għar-
rizorsi proprji tradizzjonali (2016–2018) Artikolu 6(3) tar-Regolament tal-Kunsill (KE,
Euratom) Nru 608/2014 tas-26 ta' Mejju 2014**

Is-sitwazzjoni attwali dettaljata ta' tilwim li ghaddej fil-qasam tar-RPT.

- Il-każ C-391/17 rigward ir-Renju Unit: L-Istat Membru rrifjuta li jikkumpensa t-telf tar-rizorsi proprji kkawżat minn stabbiliment mhux dovut ta' ċertifikati ta' esportazzjoni mill-Anguilla, territorju taht is-sovranità tiegħu. Il-Kummissjoni ddeċidiet li tirreferi l-każ lill-Qorti tal-Ġustizzja tal-Unjoni Ewropea fid-29/06/2016 u ppreżentat l-applikazzjoni tagħha fit-03/07/2017. Is-seduta ta' smiġh orali saret fit-02/10/2018/ L-Avukat Ġenerali ppreżenta l-opinjoni tiegħu fis-06/02/2019. Id-deċiżjoni tal-Qorti għadha pendenti.
- Il-każ C-395/17 rigward in-Netherlands: L-Istat Membru rrifjuta li jikkumpensa t-telf tar-rizorsi proprji kkawżat minn stabbiliment mhux dovut ta' ċertifikati ta' EUR 1 minn Curaçao u Aruba, territorji taht is-sovranità tiegħu. Il-Kummissjoni ddeċidiet li tirreferi l-każ lill-Qorti fid-29/06/2016 u ppreżentat l-applikazzjoni tagħha fil-05/07/2017. Is-seduta ta' smiġh orali saret fit-02/10/2018/ L-Avukat Ġenerali ppreżenta l-opinjoni tiegħu fis-06/02/2019. Id-deċiżjoni tal-Qorti għadha pendenti.
- Il-każ C-304/18 rigward l-Italja: L-Istat Membru rrifjuta li jikkumpensa t-telf tar-rizorsi proprji kkawżat min-nuqqas ta' miżuri xierqa għall-irkupru ta' ammont ta' dazji doganali stabbiliti u rreġistrat fil-kontijiet. Dan il-każ huwa marbut mal-każ ta' thassir IT(07)08-917 rigward il-kuntribandu tas-sigaretti. Il-Kummissjoni ddeċidiet li tirreferi l-każ lill-Qorti fid-29/06/2016 u ppreżentat l-applikazzjoni tagħha fil-07/05/2018.
- Il-każ Nru 2014/2221 rigward il-Belġju: L-Istat Membru rrifjuta li jagħmel disponibbli l-imgħax fuq pagamenti tard marbuta ma' erba' kawżi fejn il-garanziji mitluba ma kinux bizzejjed biex ikopru d-dejn doganali. Intbagħtet opinjoni motivata fis-27/05/2016. Il-Belġju kkonforma għalkollox u l-Kummissjoni għalqet il-każ fis-27/04/2017.
- Il-każ Nru 2015/2121 rigward il-Belġju: L-Istat Membru rrifjuta li jikkumpensa t-telf ta' rizorsi proprji tradizzjonali li rriżulta min-nuqqas tiegħu li jirkupra ammont ta' dazji doganali li ġie minn tranżitu frodulent. Il-Kummissjoni bagħtet l-ittra ta' intimazzjoni fid-19/07/2018.
- Il-każ Nru 2017/2001 rigward il-Belġju: L-Istat Membru rrifjuta li jagħmel disponibbli rizorsi proprji tradizzjonali f'każijiet fejn id-dazji doganali ġew rimborżati jew rimessi għal importazzjonijiet barra l-perjodu definit fid-Deciżjoni tal-Kummissjoni REM 28/01 u/jew barra l-iskadenza għat-talbiet ta' ripagament jew rimessa fil-Kodiċi Doganali tal-Komunità. Il-Kummissjoni bagħtet l-ittra ta' intimazzjoni fid-19/07/2018.
- Il-każ Nru 2017/2154 rigward il-Belġju: L-Istat Membru rrifjuta li jagħmel disponibbli r-rizorsi proprji tradizzjonali billi ma rkuprax id-differenza fid-dazji doganali li kienu dovuti f'każijiet li fihom l-awtoritajiet kienu aċċettaw informazzjoni vinkolanti dwar it-tariffi għat-tewm preżervat minflok tewm frisk, li mhuwiex konformi mal-Kodiċi Doganali Komunitarju. Il-Kummissjoni bagħtet l-ittra ta' intimazzjoni fid-09/11/2018.
- Il-każ C-213/19 rigward ir-Renju Unit: L-Istat Membru ma hax il-miżuri xierqa biex jipprevjeni l-importazzjonijiet ta' volumi kbar ta' tessuti u żraben ċarament sottovalutati mir-Repubblika tal-Poplu taċ-Ċina. Dan irriżulta f'telf kbir ta' rizorsi proprji li r-Renju Unit qed jirrifjuta li jagħmel disponibbli. Il-Kummissjoni bagħtet l-ittra ta' intimazzjoni fid-09/03/2018, l-opinjoni motivata fl-24/09/2018, u ppreżentat l-applikazzjoni tagħha lill-Qorti fit-08/03/2019.

Il-Qorti kkonfermat ukoll fid-deċiżjonijiet tal-appell, kif sabet ukoll il-Qorti Ġenerali, li ittra tal-Kummissjoni li tistieden lill-Istati Membri jhallsu r-rizorsi proprji ma kinitx miżura li kontriha jista' jingieb rikors għal annullament.